

تہذیب

(مُصنّفہ)

حضرت سید العلامہ مولانا الشیخ علی نقی زرقوی مدظلہ

—maablib.org—

مطبعہ سرفراز قومی پریس

(لکھنؤ)

امامیہ بن کی چوتھوں میں مبت

— ❦ —

یہ رسالہ اس تشنگی کے دور کرنے کے لئے ہے جو اکثر
جوبائے حقیقت افراد کو "حقیقت اسلام" کے سمجھنے
کے لیے عرصہ سے محسوس ہو رہی ہے۔

اس سلسلہ میں ہمارے پاس خطوط بھی آئے جن میں
اس قسم کے رسالہ کی شدید ضرورت ظاہر کی گئی تھی۔
یہ رسالہ اگرچہ مختصر ہے مگر اس کا مقصد بہت اہم ہے
امید ہے کہ طالبان حقیقت اس کو بغور ملاحظہ فرمائیں و سلام

خادم قوم

سید مصطفیٰ حسن رضوی

آنریری سکریٹری امامیہ بن ناس لکھنؤ

ذی الحجہ ۱۳۵۹ھ

— ❦ —

بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ رَبِّ الْعَالَمِينَ وَالصَّلٰوةُ عَلٰی سَيِّدِنَا

مُحَمَّدٍ سَيِّدِ الْمُسْلِمِينَ وَالْاٰلِ الطَّيِّبِينَ الطَّاهِرِينَ -



”اسلام“ گویا ایک ”خواب“ تھا جسے ”کثرت تعبیر“ نے پریشان بنا دیا۔ کوئی کہتا ہی کہ اسلام فقط کلمہ - نماز - روزہ - حج - زکوٰۃ کا نام ہی اس کے معنی یہ ہیں کہ کوئی شخص شہادتین کا اقرار کرتا ہو اور ان عبادات کا پابند ہو تو وہ سچا مسلمان ہے چاہے اپنے اخلاق میں وہ کتنا ہی پست اور دوسروں سے معاملات میں کتنا ہی کھوٹا کیوں نہ ہو۔ اسلام کی اسی تعبیر کی بنا پر آج مردم شماری کی بنیاد ہی اور میں بھی اسلام کے رسمی احکام کے لحاظ سے اسے مان لوں گا مگر یاد رکھنا چاہئے کہ قانونی طور پر مسلمانوں کے خانہ میں نام درج ہو جانا اور حنیفر ہی اور حقیقی مسلمان ہونا دوسری چیز ہے کیا ایسے ہی مسلمان وہ ہو سکتے ہیں کہ جنہیں خدا نے دنیا کی آبادی کا ذریعہ قرار دیا ہے اور ان ہی لوگوں سے فائتم الاعلون (تم سب بلند رہو گے) کا وعدہ پورا ہو سکتا ہے اور یہی وہ ہیں جو زمین کے حاکم اور مالک بنائے جائیں؟

اس خیال کا رد عمل یہ تھا کہ بعض لوگوں کو اس کا احساس شدید پیدا ہو گیا کہ یہ چیزیں اسلام کی بنیاد اساسی نہیں ہو سکتیں۔ انھوں نے اسلام کی تفسیر ”غلبہ اقتدار“ سے کر لی اور ذوق جہان بینی و شوق حکمرانی ہی کو سب کچھ سمجھ لیا اور نظام عسکریت کو اس کا اصل اصول قرار دیا مگر کیا یہ اسلام کی صحیح تفسیر ہے؟ ہرگز نہیں۔ اگر اسے صحیح مانا جائے تو بڑے بڑے ظالم سلاطین جنھیں یہ ذوق ملک گیری بہت شدید تھا سچے مسلمان سمجھے جائیں۔

مسلمان کا نام محدود ہو جائے نیپولین تیمور اور نادریں اور آج ہٹلر اور موسولینی سب بڑے مسلمان ہوں مگر کیا ”اسلام“ کی پاکدامنی اور صلح پسندی اس تفسیر کی متحمل ہو سکتی ہے؟ ہرگز نہیں۔

کیا ٹوٹے پھوٹے کھنڈروں میں مسجد کی محرابوں میں۔ بازار تجارت میں سچے مسلمانوں کا وجود نہیں سکتا کیا رسول اللہ کی مسجد کے اصحاب صفہ اور سلمان، ابو ذر کے ایسے لوگ جو میدان جنگ کے شہسوار نہیں تھے اسلام سے محروم سمجھے جائیں گے۔

کیا بے موقع اور بے محل اقدام جنگ بھی اسلام کی حقیقی روح ہوگا اور کیا زمانہ امن و صلح میں بھی نظام عسکری ہی مذہب کا مستقل آئین سمجھا جائے گا۔

کچھ لوگوں نے اس کے ساتھ اطاعت حاکم اور فوق النبیاء کو بڑی چینر سمجھا اور اسے اسلام کے اصول میں خاص اہمیت دیدی مگر کیا ہر حاکم کی اطاعت اسلام کا مقصد ہو سکتا ہے اور ہر ایک کے سامنے سر جھکا دینا اس کا نصب العین بن سکتا ہے؟

اصل حقیقت یہ ہے کہ ان تمام لوگوں نے اسلام کے وسیع مکمل مفہوم میں سے ایک ایک جزو لے لیا ہے اور اسی کو سب کچھ قرار دے کر احد سے بڑھا دیا ہے۔

”حقیقت اسلام“ ایک بلند اور کامل نصب العین ہے جس میں کلمہ نماز اور روزہ حج اور زکوٰۃ بھی داخل ہیں۔ بلند مقاصد کی حفاظت کے لئے سفر و شہر و جہان بازی بھی اس کا ایک جزو ہے نظام عسکری بھی ان مقاصد کے تحفظ کے لئے ضروری ہے اور اطاعت حاکم بھی ان اصولوں کے ماتحت جو حقائق اسلامی کے محافظ ہوں ضروری قرار دی گئی ہے۔ اور اس کے علاوہ بہت سے وہ شعبے ہیں جو مذکورہ حدود میں داخل نہیں ہوتے۔

”اسلام“ مجموعہ ہے عقائد اور اعمال کا عقائد وہ جو عمل کا احساس پیدا کرنے والے ہیں، اعمال وہ جو عقیدہ پر چلا کرنے والے ہیں، عقائد وہ جو تمام خلائق کے مقابلہ میں خود داری اور خود اعتمادی

پیدا کر دینے والے اعمال وہ جو دنیا کی شیرازہ بندی کر دینے والے اور اجتماعی
نظام کو قوت پہنچانے والے۔ عقائد وہ جو اصلاح کی دعوت دینے
والے۔ اعمال وہ جو اصلاح کے مقصد کی تکمیل کرنے والے ہیں۔ اسلام
کی حقیقت کے لئے اگر ہم ایک جامع لفظ تلاش کرنا چاہیں تو وہ ضرور
"فرض شناسی" ہی۔ اسی کو وسعت دیکھتے تو عقائد اور اعمال کی
پوری دنیا آجائے۔

تمام عقائد اسی فرض شناسی کے جذبہ کو بیدار کرنے والے
اور تمام اعمال اسی فرض شناسی کے خارجی مظاہر ہیں۔

اسی فرض شناسی میں حقوق اللہ داخل ہیں۔ اسی میں حقوق الناس
اسی میں اچھائیوں کی پابندی مضمر ہے۔ اسی میں برائیوں سے علیحدگی
اسی میں حاکم کی اطاعت درج ہے اور اسی میں نظام اجتماعی
کا استحکام اور مرکز کا متحد ہونا بھی مشترک فرائض کی تکمیل کی
ایک لازمی شرط ہے۔

یہ خیال کرنا کہ اسلام بس کلمہ نماز روزہ حج۔ زکوٰۃ میں
مکمل ہو جاتا ہے درست نہیں ہے آخر سچائی۔ انصاف۔ امانتداری
حفاظت شناسی کا بھی تو کوئی درجہ ہے اور جہاد فی سبیل اللہ
بھی تو کوئی چیز ہے؟

۷
اسی طرح یہ سمجھنا کہ اسلام بس غلبہ و اقتدار اور نظام عسکری
کی تکمیل کا نام ہے۔ یہ بھی غلط ہے اس کے ساتھ رحم و کرم و انصاف
و اثباتِ راء و خدائی بندگی کے انفرادی فرائض اور حقوق خلق کا
حفاظ بھی تو ضروری ہے۔

وہ مسلمان کیا کریں جنہیں ناسازگار فضا میں رہنا ہو جہاں حصول
اقتدار کا کوئی موقع نہ ہو اور نظام عسکری کا وجود نہ ہو سکے۔ کیا
یہ لوگ اپنے تئیں مسلمان نہ سمجھیں اس لئے کہ اسلام کی طرف سے
اب ان کے لیے کوئی نصیب العین باقی نہیں رہا۔

وہ مسلمان جو تقسیم عمل کی بنیاد پر دوسرے اقتصادی اور عملی
کام انجام دیتے ہیں اور فوجی نظام میں داخل نہیں ہو سکتے۔ کیا وہ اپنے
تئیں حقیقت اسلام سے بیگانہ سمجھ لیں اور کیا جس وقت مستقل امن قائم
ہو جائے اور نظام عسکری کی ضرورت باقی نہ رہے اُس وقت کیلئے
اسلام کا کوئی نظام نہیں ہے اور کیا اُس وقت خود اسلام کی بھی
ضرورت باقی نہیں رہتی۔

حاکم کی اطاعت فرض ہے مگر بڑا غلط خیال ہے کہ مسلمانوں
کا ہر بادشاہ امام۔ اور اُس کی اطاعت ہر مسلمان پر فرض ہے۔
مسلمانوں کے بادشاہوں میں ایسے اشخاص بھی ہو سکتے ہیں

جو قرآنی تعلیمات کے خلاف احکام نافذ کریں۔ ایسے بادشاہ بھی ہو سکتے
 ہیں جو قرآن کو فراموش کر دینا چاہیں بلکہ ایسے بادشاہ بھی
 ہو سکتے ہیں جو خدا پرستی کے بجائے عملی طور سے اپنی پرستش کی طرف دعو
 دیں۔ کیا ایسے بادشاہوں کی اطاعت خدا کی طرف سے فرض ہوگی؟
 کیا اسلامی بادشاہ اگر مروتیت، فرعونیت اور شراویت کا مجسمہ
 بن جائیں تب بھی سچے مسلمان ان کی اطاعت کو ضروری سمجھیں اور
 کیا ابراہیمیت اور موسویت کی طاقتوں کو اس وقت مخو خواہی رہنا
 چاہیے؟

اس صورت میں تو اسلام کا دنیا میں کوئی نصب العین اور مقصد
 ہی باقی نہیں رہ سکتا وہ نام ہوگا مختلف بادشاہوں کی متشدد
 سیاستوں کا جو زمانہ کی رفتار کے ساتھ بدلتی رہتی ہیں اور جس میں
 ہر ظلم، نا انصافی، بے باکی اور غلط کاری کی گنجائش ہے۔

اگر حقیقت اسلام ان میں سے ہر ایک کی اطاعت کا نام ہے تو
 اس کے معنی یہ ہوں گے کہ بسا اوقات اسلام نام ہوگا۔ سفاکی کا۔
 ظلم کا۔ قتل و غارت کا۔ ہوس رانی کا۔ اور نہ معلوم کا ہے کلبے کا
 جن باتوں پر انسانیت نفرین کرتی ہے اور تمدن و تہذیب جنہیں
 نفرت کی نگاہ سے دیکھتے ہیں۔

مرکز کو مضبوط کرنا نظام اجتماعی کے لیے یقیناً ضروری ہے مگر مرکز کے انتخاب میں بڑی سوجھ بوجھ کی ضرورت ہے اگر مرکزی نقطہ کی تعیین میں غلطی ہوگی تو پورا واسرہ اجتماعی غلط ہو جائیگا اور اسلام کا تمام نظام اپنے محور سے ہٹ جائے گا۔

ایک مجلس قانون ساز کو مرکزی حقوق کا سپرد کرو دینا اسی وقت صحیح رہنمائی کا ضامن ہو سکتا ہے جب اُس کے افراد ہوا و ہوس، خواہش نام و نمود، بیجا ضد اور بے محل حفاظت و قار کے جذبات کے بالاتر ہوں۔ ورنہ دنیا میں بہت سی مجلسیں بنتی ہیں جو اشخاص کے ذاتی اقتدار کا آلہ کار ہوتی ہیں اور جمہور کو دھوکا دے کر اُن کے سر پر مسلط رہتی اور اُن کو نفع کے بجائے نقصان پہنچاتی ہیں۔

مرکز کی شخصی یا مجلسی مطلق العنانی کا سد باب قرآن کے ذریعہ سے ہرگز نہیں ہو سکتا کیونکہ قرآن خود تعبیرات کا پابند ہے۔ اس لئے مرکز یا مجلس قانون ساز جیسی چاہے گا ویسی اُس کی تعبیر کر دے گا چاہے حقیقت وہ صحیح ہو یا غلط۔ جب تک مرکز خود ایسا نہ ہو جو تعلیم اسلامی کی روح کا محافظ ہو اُس وقت تک قرآنی دستور العمل بالکل نا کافی ہے۔

اس وقت ہم آپ کے سامنے اسلام کے اہول اور فروغ کے

متعلق ایک واضح بیان پیش کرنا چاہتے ہیں ممکن ہے اس سے آپ کو
 "حقیقت اسلام" کا سراغ مل سکے

— (اصول دین) —

اسلام حقیقی کے اصول حسب ذیل ہیں :-

(۱) توحید (۲) عدل (۳) نبوت (۴) امامت (۵) معاد
 اب آپ ان میں سے ہر ایک پر غور فرمائیے ۔

— (توحید) —

یہ اصل اصول اور بنیاد اساسی ہے ۔ اس میں تمام عالم انسانیت کو
 ایک مشترکہ نقطہ کی طرف توجہ دلائی جاتی ہے جو سب کا مرکز قرار پائے
 ہزار در ہزار نسل، وطن، قوم، اور رنگ کے تفرقوں کے باوجود دنیا
 منسلک ہو جاتی ہے ایک نظام میں اس ایک مہتی کے اقرار سے جو سب کا
 خالق اور معبود ہے ۔ اس میں احساس پیدا کیا جاتا ہے کہ انسان
 مطلق العنان نہیں ہے اگر سب ذاتی خواہشوں کے غلام ہوتے تو ہر ایک
 کی طبیعت اور خواہش کے اختلاف سے عمل اور مقصد میں اختلاف پیدا ہو سکتا تھا مگر یہ

لے الہکم الذواحد لہ ما خلقکم ولا بعثکم الا کنفس واحدۃ -
 لہ مراتب الخواہم لفسدت السموات والارض

سب ایک حاکم کے فرمانبردار ہیں اس لیے ان کا آہنگ عمل اور مقصد
ایک ہونا چاہئے۔ یہ حاکم کیسا ہے؟ حاضر و ناظر ہے۔ ہر جگہ موجود ہے
اور ہر بات کو جانتا ہے۔ اس لئے انسان کو ہوشیار رہنا چاہئے کہ کوئی
بات خلاف قانون نہ بجالائے۔ کسی کام کو چوری چھپے کر کے مطمئن نہ ہو جائے
کہ کسی نے نہیں دیکھا کیونکہ اُس نے دیکھ لیا جس کے ہاتھ میں جزا اور سزا ہے۔
وہ ایک اکیلا ہے۔ کوئی اس کا مثل و مقابل نہیں اس لئے بس اُسی کی
رضامندی کی فکر رہنا چاہیے اور اُسی کی ناراضگی سے اندیشہ کرنا چاہیے
اُس کی طاقت ہر ایک سے غالب ہے۔ اس لئے ناحق کسی کی طاقت سے
مرعوب نہ ہو۔ وہ ہر بات پر قادر ہے۔ اس لئے کسی دشوار بات کو
ناممکن نہ سمجھو۔ وہ ہر کمزوری کا آخری سہارا ہے اس لئے اپنی کمزوری
سے کبھی ناامید نہ ہو۔

اس عقیدہ سے ایک وسیع انسانی برادری کی تشکیل ہوتی ہے

۱۔ عالم الغیب الشہادۃ ۲۔ ان اللہ بكل شیء علیم ۳۔ یتخفون
من الناس ولا یتخفون من اللہ وهو معہم اذ یمیتون ما لا یرضی من
القول وکان اللہ بما یعملون محیطا ۴۔ تحنون الناس واللہ احق ان تحنوا
ان کستم مومنین ۵۔ ہوا لفاہر فوق عبادہ ۶۔ ان اللہ علی کل شیء قہر
۷۔ لا یتیس من روح اذہ ۸۔ لا یتیس من روح اللہ الا القوم الکافرون

جن میں سے ہر فرد دوسرے کے ساتھ اتحاد و مسادات کا احساس رکھتی ہو اور سب ایک نصب العین پر گامزن ہوں۔ سب اپنی خواہشوں کو مشترک اصول اور مقصد میں فنا کر دیں اور سب واحد عالم کی ضامنہ کے خلوت اور انجمن ہر حالت میں طلبگار رہیں اور کسی وقت قانون کے احترام کو ہاتھ سے نہ دیں۔ اس جماعت کے افراد میں خود داری ہو کہ وہ کسی مادی طاقت کے سامنے ستر جھکائیں۔ بلند جو صلیگی ہو کہ کسی دشوار مقصد کو ناممکن سمجھیں اور اعتماد ہو جس سے کبھی اپنے دل میں یاس کا گزر نہ ہوئے دیں۔

دیکھئے تو یہی وہ عناصر ترقی ہیں جو بلند مرتبہ اقوام کے شایانِ شان ہیں۔

— (عدل) —

یہ دراصل توحید ہی کا ایک شعبہ ہے۔ خدا کی بلند و برتر ذات کے افعال کو کیسا ہونا چاہئے؟ جیسے اُس کی ذات کامل ویسے ہی اُس کے افعال۔ اُن میں نقصان، فساد، خرابی اور بُرائی کا گزر نہیں ہو سکتا۔ اس کا قانون جو اُس کے تمام کاموں میں جاری ہے عدالت ہے

۱۰ تمت کلمۃ سبک صدقہ قاعدہ کلامیہ لکھاتہ۔

یعنی ہر کام اُس کا حکمت اور مصلحت کے موافق ہے کسی کی حق تلفی کسی پر ظلم اور کوئی کام عبث اور بے کار نہیں کرتا۔ اُس کی عدالت ہی بندوبست سے بھی انصاف اور عدالت کی طالب ہے اُس نے ہمیں ایک امانت دی ہے جس کا نام ہی اختیار ہے ہمیں اس اختیار کو قانون عدالت کے مطابق صرف کرنا چاہیے۔ عدل کا مقابل ہے ظلم۔ ظالموں پر خدا نے لعنت کی ہے اُس لئے کہ وہ خدا کے قانون کو توڑنے والے ہیں۔ اس عقیدہ سے اُس برادری میں جو انسانیت کے حدود میں قائم کی گئی ہے تبادلہ حقوق اور انصاف و مساوات کی بنیادیں مضبوط ہوتی ہیں اُس برادری کے افراد ایک دوسرے کو حقارت کی نگاہ سے نہیں دیکھتے کہ یہ ظلم ہے۔ وہ سمجھتے ہیں کہ ایک کو دوسرے پر اس دنیا میں فوجیت جو نظر آتی ہے یہ بالکل وقتی اور عارضی ہے خالق کی نگاہ میں سب یکساں ہیں اور وہ سب کے ساتھ یکساں سلوک کرے گا۔ گناہ اگر غریب کرے گا تو سزا ملے گی اور امیر

لَا إِلَهَ إِلَّا اللَّهُ لَيْسَ بِظُلَامٍ لِلْعَبِيدِ ۝ إِنَّ اللَّهَ يَأْمُرُ بِالْعَدْلِ وَالْإِحْسَانِ
لَا إِلَهَ إِلَّا اللَّهُ عَلَى الْقَوْمِ الظَّالِمِينَ ۝ وَمَنْ يَتَعَدَّ حُدُودَ اللَّهِ
فَأُولَٰئِكَ هُمُ الظَّالِمُونَ ۝ لَا يَسْمَعُ قَوْمٌ مِنْ قَوْمٍ عَسَىٰ أَنْ
يَكُونُوا خَيْرًا مِنْهُمْ ۝

کرے گا تو سزا پائے گا۔ وہاں اس کی دولت اور تو نگری کچھ کام نہ آئے گی نہ یہ رشوت دے کر اپنے بچاؤ کا سامان نکال سکے گا اور اچھا کام اگر امیر کرے گا تو انعام پائے گا اور غریب کرے گا تو انعام پائیگا اس کی غربت اس کی کس میری کا باعث نہ ہوگی۔ اس طرح ہر شخص کو اپنے فرائض کا احساس پیدا ہوتا ہے اور اپنے اعمال کی جانچ کی ضرورت پڑتی ہے۔ افراط اور تفریط۔ اسراف اور کنجوسی سب ظلم ہیں اور ہر چیز میں وسط کا نقطہ عدالت کا مرکز ہے۔ انسانی کمالات کی دنیا اسی اعتدال کے نقطہ پرستی ہے۔

خدا کو عادل سمجھنا اس اعتدال کی پابندی کا واحد محرک ہے اور اسی لئے جو اس اعتدال پر قائم رہیں انہیں عادل کہا جاتا ہے اور سچے مسلمان وہی ہیں جو عدالت کی صفت سے ممتاز ہوں۔

— (نبوت) —

یہ تیسرا اصول ہے۔ حاکم مطلق یعنی خدائے واحد کے احکام و قوانین کا رعایت تک پہنچانے والا اس کے فرمانوں کا اجرا کرنے والا

لَهُ وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ۔

اُس کے پیغام کا پہنچانے والا رسول ہوتا ہے جو اپنے اخلاق اور سیرت میں ایک معیار اور اعلیٰ مثال ہوتا ہے۔ سب پر اس کی اطاعت لازم ہے کیونکہ وہ عام خلاق میں خدا کے احکم اکملین کا نمائندہ ہوتا ہے۔ اس کے احکام خدا کے احکام ہوتے ہیں۔ کسی کو اس کے مقابلہ میں رازنی عقل آرائی اور طبع آزمائی کا حق نہیں ہے۔ نہ اُس کے مقصد کے بعد کسی کو چون و چرا کا موقع ملے۔

طرفداری، جاہ طلبی، خود غرضی، انانیت، جبروت اور نفسانیت سے پیدا شدہ شکمش جو جماعت کے افتراق کا باعث ہوتی ہے محو ہو جانا چاہیے اُس اختیار و اقتدار کے نیچے جو رسول کو حاصل ہے اور اسی خود مختارانہ اقتدار میں جماعت کی تنظیم و ترتیب اور نظم و اجتماع کا راز مضمر ہے۔

پیغمبر (امامت) —

رسول کی زندگی دنیا میں محدود ہے اُن کے دنیا سے اٹھ جانے کے

لے قد کا لکھ فی رسول اللہ اسوۃ حسنۃ ۛ ما اتاکم الرسول
مانہا کمرعته فانقوا ۛ وما کان لمؤمن ولا مؤمنۃ اذا قضی
وہم رسولہ اما ان یکون لہم الخیرۃ من امرہم

بعد اگر عام رعایا کو انکی رائے نہ تھوڑی اور مرضی پر چھوڑ دیا جائے تو پھر
 وہی مطلق العنانی، خود غرضی برسر کار آجائے گی اور جذبات
 کی حکومت ہو جائے گی جس کا نتیجہ سوائے افتراق و انتشار اور تفرق
 کے کچھ نہیں ہو سکتا۔ جو نظم و شیرازہ رسول کی خود مختار آمریت سے
 قائم ہوا تھا وہ پریشان ہو جائے گا۔ اگر ان کے بعد افراد اور جماعتوں
 کو آزاد چھوڑ دیا جائے اور ان کے لیے کوئی واحد مرکز مقرر نہ کیا جائے
 عقیدہ امامت اس جماعتی انتشار کا سد باب ہے وہ یہ
 تسلیم کرنا ہے کہ نبی کے بعد بھی خداوندی قانون پر دنیا کو
 چلانے کے لئے مرکز موجود ہے۔ وہ مرکز ایک ایسا شخص ہے
 جو خود قانون پر عمل کا بہترین نمونہ ہے اور قانون کے جزئیات
 پر پورے طور سے مطلع۔ تاکہ اس کی پیروی کر کے لوگ صحیح اصول
 سے رہتے رہیں۔ جماعت کا انتظام اور شیرازہ بندی ایسی ہستی
 کے وجود پر موقوف ہے۔ اس کی اطاعت رسول کی اطاعت کی
 طرح ضروری ہے کیونکہ جس طرح رسول خدا کا نائبہ تھا۔
 اُس طرح یہ اس رسول کا جانشین ہے وہی تمام امت اسلامیہ

۱۵ اطیعوا اللہ واطیعوا الرسول واولی الامر منک

کے لئے مرکز بن سکتا ہے اور اگر کسی وقت میں جیسا کہ آج کل ہے
 اُس تک دسترس نہ ہو تو وہی اشخاص جو رسولؐ اور ائمہ کے تعلیمات
 کے حامل ہوں مرکز اُمت قرار پاسکتے ہیں اُن کے ہدایات پر عمل
 کرنا جو کتاب و سنت کے ماتحت ہوں تمام مسلمانوں کا فرض ہوگا
 اور جو نظام ان تعلیمات پر مبنی ہو وہی اسلامی نظام سمجھا جاسکے گا۔
 اس سے آپ کو معلوم ہوگا کہ اسلام نے خلق کے لئے ایک مرکز کی
 ضرورت تسلیم کی ہے مگر یہ مرکز مادی حیثیت نہیں رکھتا بلکہ روحانی
 حیثیت رکھتا ہے اس مرکز میں اصلی حکومت خدا کی ہے اور اُس کی
 نمایندگی میں رسولؐ اور اُس کے جانشین یا اُن کے تعلیمات کے حامل
 افراد دنیا کے لئے مرکز اتباع ہیں یہ وہ نظام نہیں ہے جس کی
 بنیاد قہرمانی طاقت پر ہو بلکہ وہ نظام ہے جس کا اصلی دارالسلطنت
 دل ہے اور دلوں پر حکومت کر کے افعال و اعمال کو پابند بنایا
 جاتا ہے۔ اسلام میں سلطنت خدا کی ہے و نبوی بادشاہت کوئی
 چیز نہیں ہے۔

بادشاہ کی اطاعت اپنی حفاظت جان و مال کیلئے ایک مجبور فعل ہے

۱۷ اِنَّ الْاٰخِرَ خَيْرٌ

۱۸ الْاٰمَنُ اَكْرَمُ وَقَلْبُهُ مَطْمَئِنٌّ بِالْاِيْمَانِ -

جو امن و امان قائم رکھنے کے لئے وقتی حیثیت سے ضروری ہے مگر
اُسے کوئی مستقل حیثیت اور حقانیت کا درجہ حاصل نہیں ہے۔

اسلام کسی شہنشاہیت کی بنیاد قائم نہیں کرتا بلکہ انسانیت
کا نظام بناتا ہے اور ایک قوم کی تشکیل کرتا ہے جو انسانیت کا صحیح
نمونہ ہو اور اس نظام انسانیت کے لئے ایک محافظ قرار دیتا ہے
جو ان تمام کامل انسانوں کا واحد مرکز ہو۔ یہ اپنے زمانہ میں
رسول ہے اور رسول کے بعد اس کے نامزد کردہ جانشین یعنی امام
اور اگر امام بجاہ راست رہنمائی سے مجبور ہوں تو ایسے افراد جو
اُن کی تعلیمات پر زیادہ سے زیادہ مطلع اور عامل ہوں۔

— ﴿معاذ﴾ —

خدائے واحد کے مقرر کردہ نظام کی پابندی، اُس کے
نمائندہ خصوصی یعنی رسولؐ کے پیغام کی قبولیت اور اُن کے
جانشینوں کے احکام کی اطاعت کے لئے جزا و سزا کا نفاذ
ضروری ہے یہ خدا کی عدالت کا لازمی تقاضا ہے لہٰذا اور اسی کے

لہٰذا یوم نضع الموازن القسط لیوم القیامۃ۔

طاعت گزار اور نافرمان اشخاص میں امتیاز قائم ہوتا ہے۔

مندرجہ بالا بیان سے آپ کو معلوم ہو گا کہ اصول دین ایک سلسلہ کی کڑیاں ہیں جن میں سے ایک کڑی بھی نکال دی جائے تو نظام برہم ہو جائے گا اور تمام اصول کا مقصد یہ ہے کہ خدا کی حکومت کے آگے تسلیم خم کیا جائے۔

اُس کے مقابلہ میں کسی کی اطاعت نہ کی جائے اُس کے قانون کی پابندی ہو اور اُس قانون کے جاری کرنے والے اور اُس کی حفاظت کرنے والے اور اُس کے قائم رکھنے والوں کی اطاعت کی جائے۔ اس قانون پر عمل کے لئے جزا اور اس قانون توڑنے کے لئے سزا مقرر ہے جس کا نام معاد ہے۔

— ﴿فروع دین﴾ —

قانون الہی کے تحت میں کچھ احکام جاری کئے گئے ہیں اور فرائض قرار دئے گئے ہیں جو انفرادی اور اجتماعی زندگی کی ترقی کے لئے ضروری ہیں۔ ان کا نام فروع دین ہے ان پر عمل کرنا ایک سچے مسلمان کی نشانی ہے اور بغیر ان پر عمل کے اسلام کا مقصد حاصل نہیں ہوتا۔

(۱) نماز { انفرادی تکمیل کے لئے

(۲) روزہ

(۳) حج

(۴) زکوٰۃ

(۵) خمس

(۶) جہاد

{ اجتماعی زندگی کی تکمیل کے لئے

(۷) امر بالمعروف و نہی عن المنکر

— پینچ (نماز) پینچ —

حاکم اصل یعنی مرکز احدیت کے ساتھ ارتباط کا احساس پیدا کرنے والی، اُس کے دربار میں ہر روز حاضری کا تحویل قائم کرنے والی اور اُس کے ساتھ اپنے رشتہ عبودیت کی برابر یاد دلانے والی ہے۔

اس کا اصل جوہر ہے اپنے گرد و پیش کی ہر چیز کو بھول کر اپنے خدا کی طرف خالص توجہ کا حاصل کرنا۔ مادی ماحول کو عبور کر کے مرکز حقیقت پر نگاہ کو قائم رکھنا۔ بار بار کی ریاضت سے اگر یہی چیز دماغ میں راسخ ہو گئی تو انسان اپنے تمام فرائض کا حساب

رکھے گا اور کوئی ایک بھی اخلاقی یا اجتماعی جرم اس سے صادر نہیں ہو سکتا۔

— ﴿روزہ﴾ —

ضبط نفس کی عملی مشق۔ خواہشوں سے مقابلہ کی ورزش اور جہاد نفس کی تیاری کا میدان ہے۔ قانون کی خلاف ورزی تمام انسانی جذبات اور خواہشوں سے ہوتی ہیں اگر جذبات پر قابو حاصل ہو جائے تو انسان فرائض کو نظر انداز نہ کرے روزہ ان ہی جذبات کے مغلوب کرنے کا عملی ذریعہ ہے اسی سے تقویٰ کی صفت پیدا ہوتی ہے جس کا دوسرا نام ہے احساس فرائض۔ سب سے زیادہ کامل انسان وہی ہے جو سب سے زیادہ فرض شناس ہو۔

maablib.org

- ۱۔ اِنَّ الصَّلٰوةَ تَنْهٰی عَنِ الْفَحْشَآءِ وَالْمُنْكَرِ۔
- ۲۔ کُتِبَ عَلَیْکُمُ الصَّیَامُ کَمَا کُتِبَ عَلَی الَّذِیْنَ مِنْ قَبْلِکُمْ لَعَلَّکُمْ تَتَّقُوْنَ۔
- ۳۔ اِنَّ اَکْرَمَکُمْ عِنْدَ اللّٰهِ اَتْقٰکُمْ۔

— (ج) —

فرض کے احساس میں وطنی زندگی، راحت اور آرام اور اس کے ساتھ ساتھ مال کی قربانی کرنا ہے۔ مختلف ممالک کے قومی اور وطنی امتیازات کو بھلا کر سب کے ایک نقطہ پر مجتمع ہونے کا مظاہرہ ہے اور یہ بتانا ہے کہ مشترک مقصد کے حاصل کرنے میں آپس کے نسلی اور وطنی امتیازات سدھارہ نہیں ہیں۔

اس کے علاوہ مسلمانوں کی وسیع برادری میں میل جول پیدا کر کے ان کو اجتماعی زندگی کے فوائد سے روشناس بنانا ہے اور ان کو ایک جگہ جمع کر کے جماعتی مفاد کے تدابیر سوچنے اور تبادلہ خیالات کرنے کا موقع دینا ہے۔

— (زکوٰۃ و خمس) —

دو تہمذ طبقہ میں اثیار و ہمد روی کا احساس پیدا کرنا

لے جانا البیت صلاۃ للناس ۔

اسلامی جماعت کے محتاج افراد کی احتیاج کو دور کر کے
جماعت کو مضبوط بنانا اور مخصوص سرمایہ سے مشترک مقاصد
کے حصول کا سامان مہیا کرنا۔

—*(جہاد)*—

انفرادی زندگی کو اجتماعی زندگی کے مفاد پر قربان
کر دینا اور بیرونی خطرات سے جماعت کو محفوظ رکھنا۔

امر بالمعروف

—*(اور) نہی عن المنکر*—

نہی عن المنکر

خداوندی حکومت کا رضا کارانہ فرض، خلق خدا
کی بہبودی اور مفاد عامہ کی حفاظت اور قانون خداوندی
کے احترام کو قائم رکھنے میں ہر مسلمان کو ایک سپاہی کی حیثیت سے
حصہ لینا اور عہد روی کے ساتھ ہر غلط رہنمائی چلنے والے کو ٹھیک رہنے
پر لائے کی کوشش کرنا۔

۱۔ ولتكن منك امة يداعون الى الخير ويامر من بالمعروف وينهون
عن المنكر والى ذلك هم المفلحون۔

غور کیجئے تو معلوم ہوگا کہ فروع دین بھی ایک سلسلہ کی
کڑیاں ہیں جن کا مقصد ہے عادل مسلمانوں کی ایک ایسی
جماعت کا قائم کرنا جو فرائض کا احساس رکھنے کے ساتھ بیرونی
خطرات سے محفوظ ہوں اور جن میں کاہر فرد محتاجی سے آزاد
ہو کر پوری توجہ سے مفاد عام میں کوشاں ہو اور شخصی مفاد
کو اجتماعی مصلحت پر قربان کرنے کے لیے تیار ہو۔

اصول و فروع

— — — کا — — —

مجموعی خلاصہ

اب آپ ایک نظر سے اگر اصول اور فروع دونوں
کو دیکھئے تو معلوم ہوگا کہ اسلام کا مقصد ہے ایک ایسی قوم کا
پیدا کرنا جو خدا کی بادشاہت کو تسلیم کرے اس کے مقرر کردہ
حاکم (رسول) اور اس کے نائبین (ادوالا مرینہ) کے
احکام پر وفا داری کے ساتھ عمل کرے تشریف و افتراق اور
باہمی اختلافات سے بچتے ہوئے سب اسی ایک رشتہ میں منسلک ہوں

فرائض کا احساس رکھیں۔ کسی دنیاوی طاقت سے مرعوب نہ ہوں۔ نہ کسی لالچ کے فریب میں مبتلا ہوں۔

اپنے مالک کی طاقت پر بھروسہ رکھیں۔ کبھی ہمت نہ نہ ہاریں۔ نہ کبھی ناامید ہوں۔ آپس میں اتحاد و مساوات کا خیال کریں۔ قانون عدالت کے پابند رہیں۔ باہمی حقوق کا لحاظ رکھیں اور اپنے تمام افعال میں افراط و تفریط سے بچتے ہوئے نقطہ اعتدال پر قائم رہنے کی کوشش کریں۔ خدا اور رسول کے احکام کے سامنے اپنے اختیارات خصوصی اور حقوق امتیازی کا دعویٰ نہ کریں۔ اپنی مرضی کو قانون کے ماتحت رکھیں اور احکام رسول کا تابع قرار دیں۔ اپنے مرکز سے کبھی منحرف نہ ہوں اور خود سری و سرکشی کے مرتکب نہ ہوں دنیا کی وقتی کامیابی و ناکامی کے آگے ایک آخری انجام کا یقین رکھیں اور اپنے اعمال و فرائض میں آخرت کو ہمیشہ مد نظر رکھیں۔ قانون کی پابندی کو فرض سمجھیں اور اپنی ذاتی خواہشوں اور نفسانی تقاضوں کو اپنے قابو میں رکھیں۔ اچھے افعال کے پابند ہوں اور بڑے افعال سے کنارہ کشی کریں۔ فرائض کی

بجا آوری میں جسمانی مشقت اور مالی قربانی کو برداشت کر سکیں اور ضرورت ہو تو جان تک دینا گوارا کر لیں۔ آپس میں اجتماعی رشتہ کو مضبوط و مستحکم رکھیں اور کمزور افراد کو اپنے سرمایہ اور طاقت سے فائدہ پہونچا کر مشترک مقصد کو قوت پہونچائیں۔

یہ جماعت اپنی فرض شناسی، ایثار اور تنظیم کی وجہ سے ایسی طاقتور ہو کہ بیرونی حملوں کا خطرہ نہ پیدا ہو اور ان میں سے ہر فرد بلا کسی خارجی رکاوٹ کے اپنی داخلی اصلاح اور قومی تربیت اور ناواقف افراد کی رہنمائی اور ناقص اجزاء کی تکمیل میں ہمہ تن سرگرم ہو۔

یہ ہونگے حقیقی مسلمان اور جس دنیا میں ایسے آدمی بس جائیں وہ ہوگا واقعی "دارالاسلام" کیا رسولؐ کے بعد ظاہری مسلمانوں نے کبھی اس پر غور کیا اور ہوس ملک گیری کے پیچھے اس طرح کی جماعت کی تشکیل کی بھی کوشش ہوئی؟

اسی کا نتیجہ تھا کہ (فانتم الاعلون) کا وعدہ ختم ہو گیا اور "مسلمان" دنیا میں محکوم ہونگے۔

کاش اب بھی آنکھیں کھلیں اور سمجھیں کہ ہماری تمام
ترقیات "مسلمان" بننے میں مضمر ہیں۔

مردم شماری میں اصناف سے کوئی حاصل نہ ہوگا جب تک
مسلمانوں میں "حقیقت اسلام" کا جوہر پیدا نہ ہوگا۔ اور
"پاکستان" کی خیالی دنیا مفتوح ہو جائے گی۔ جبکہ اس میں
وہ مسلمان نہ ہونگے جو اپنے اوصاف سے دنیا بھر کو فتح کر سکتے
ہوں۔ - و اسلام

علی نقی النقی عفی عنہ

آگرہ

۱۴۱۲ رزی القعدہ ۱۳۵۹ھ

————— ❦ —————

maablib.org

امامیہ سن چٹر لکھنؤ کی امداد کے طریقے

اول۔ جو حضرات سابق میں ممبری قبول فرما چکے ہیں اور درمیان میں کسی وجہ سے سلسلہ منقطع ہو گیا ہے وہ مگر گزشتہ چٹا داتا فرما کر اپنی ممبری کو جاری رکھیں۔
دوم۔ جن حضرات کما تک مشن کی ممبری کا موقع حاصل نہیں ہوا ہے وہ اپنی پہلی فرصت میں ممبری قبول فرمائیں اور انصار دین میں شامل ہوں۔

سوم۔ مشن کے شائع کردہ رسائل کو خرید فرما کر غیر اقسام میں تقسیم کر دینا اور اپنے حلقہ اثر سے دیگر مومنین کو ممبر بنا کر مشن کے ممبران کی تعداد میں اضافہ فرمائیں تاکہ مشن کا حلقہ اثر اور بڑھے۔

چہارم۔ مشن کی باک کھنسی کی کتابیں خرید فرما دیں اور لکھنؤ میں ملنے والی ہر علمی اور اخلاقی۔ دینی کتاب مشن کے ذریعہ طلب فرما کر معین ہوں۔

پنجم۔ تاجران کتب مشن کے رسائل تجارتی نرخ سے نقد قیمت پر خرید فرما کر مختلف مقامات پر مشن کی ایجنسیاں قائم کریں اور ہر رعبہ مشن کے رسائل کی اشاعت میں حصہ لینا۔
ششم۔ مشن کے وہ رسائل جو واقعات کے بلا سے تعلق رکھتے ہیں خرید فرما کر مجلس

عزائش شریعی کی جگہ پر تقسیم فرمائیں جس سے مومنین کو غذائے روحانی حاصل ہو اور ہم خرماؤ ہم ثواب کا مصداق قرار پائے۔



فہرست امامیہ مشن بک کتب خانہ

| نمبر شمار | نام کتاب | قیمت | نمبر شمار | نام کتاب | قیمت | نمبر شمار |
|-----------|------------------------|------|-----------|---------------------|------|-----------|
| ۱ | کائنات قبل از اسلام | ۲/۰ | ۱۵ | قاتلان عثمان | ۵/۰ | ۱ |
| ۲ | قاتلان حسین کی گرفتاری | ۸/۰ | ۱۶ | سکیدہ اسلام | ۳/۰ | ۲ |
| ۳ | حج و مہینات | ۱۰/۰ | ۱۷ | حصول اسلام کی حقیقت | ۴/۰ | ۳ |
| ۴ | وجہیۃ الاحکام | ۲/۰ | ۱۸ | تفسیر | ۱/۰ | ۴ |
| ۵ | صحیفہ شعلی | ۸/۰ | ۱۹ | میران محبت | ۳/۰ | ۵ |
| ۶ | عمل عصمت | ۱۰/۰ | ۲۰ | تبرک کی حقیقت | ۴/۰ | ۶ |
| ۷ | رجال بخاری حصہ دوم | ۶/۰ | ۲۱ | حسین اور مذہب | ۱/۰ | ۷ |
| ۸ | رسول کی بیٹی | ۲/۰ | ۲۲ | فتح مبین | ۳/۰ | ۸ |
| ۹ | تاریخ ازوداج | ۸/۰ | ۲۳ | الشیعہ | ۳/۰ | ۹ |
| ۱۰ | الہامی کلمات | ۳/۰ | ۲۴ | نبوت نقیہ | ۱/۰ | ۱۰ |
| ۱۱ | شہید اسلام | ۵/۰ | ۲۵ | ذاکری کی پہلی کتاب | ۳/۰ | ۱۱ |
| ۱۲ | نہانی زہرا | ۱۰/۰ | ۲۶ | حصہ دوم | ۳/۰ | ۱۲ |
| ۱۳ | ہمارے رسول | ۲/۰ | ۲۷ | شادی خانہ آبادی | ۲/۰ | ۱۳ |
| ۱۴ | ہماری خاتون جنت | ۲/۰ | ۲۸ | گاد کشی اور مسلمان | ۴/۰ | ۱۴ |

ملنے کا پتہ { سکریٹری امامیہ مشن رجسٹرڈ نخاس لکھنؤ

پبلشر سید مصطفیٰ حسن رضوی سکریٹری امامیہ مشن رجسٹرڈ نخاس لکھنؤ

پرنٹر:- نثار علی رضوی